



64 -ാമത് ദേശീയ ചലച്ചിത്ര പുരസ്കാരങ്ങള് പ്രഖ്യാപിച്ചു; സുരഭി മികച്ച നടി, മോഹൻലാലിന് പ്രത്യേക ജൂറി പരാമർശം; അക്ഷയ്കുമാർ മികച്ച നടന്; മികച്ച ചിത്രം കാസവ്

Posted On: 07 APR 2017 5:48PM by PIB Thiruvananthapuram



64 -ാമത് ദേശീയ ചലച്ചിത്ര അവാർഡുകള് പ്രഖ്യാപിച്ചു. മികച്ച നടിക്കും, മികച്ച നടനുള്ള പരാമർശമുള്പ്പെടെ ഏഴോളം പുരസ്കാരങ്ങള് മലയാളം കരസ്ഥമാക്കി.

മിന്നാമിനുണ്ട് എന്ന മലയാള ചിത്രത്തിലെ അഭിനയത്തിന് സുരഭി ലക്ഷ്മി മികച്ച നടിക്കുള്ള അവാർഡ് നേടി. അസൂം എന്ന ഹിന്ദി ചിത്രത്തിലെ അഭിനയത്തിലൂടെ അക്ഷയ്കുമാർ മികച്ച നടനായി തിരഞ്ഞെടുക്കപ്പെട്ടു. മുന്തിരിവള്ളികള് തളിര്ക്കുമ്പോള്, പുലിമുരുകന്, ജനതാഗ്യാരേജ് തുടങ്ങിയ ചിത്രങ്ങളിലെ അഭിനയത്തിന് മോഹൻലാല് ജൂറിയുടെ പ്രത്യേക പരാമർശത്തിന് അർഹനായി. മഹേഷിന്റെ പ്രതികാരം എന്ന ചിത്രത്തിന്റെ തിരക്കഥ രചിച്ച ശം പുഷ്കരന് മികച്ച തിരക്കഥാകത്തിനുള്ള ദേശീയ പുരസ്കാരം സ്വന്തമാക്കി. മികച്ച മലയാള ചിത്രത്തിനുള്ള പുരസ്കാരവും മഹേഷിന്റെ പ്രതികാരത്തിനാണ്.

ജൂറി അദ്ധ്യക്ഷന് പ്രശസ്ത സംവിധായകന് പ്രിയദർശനാണ് ന്യൂ ഡല്ഹിയില് വാർത്താ സമ്മേളനത്തില് പുരസ്കാരങ്ങള് പ്രഖ്യാപിച്ചത്.

മികച്ച ബാലതാരമായ ആദിഷ് പ്രവിണ് (ചിത്രം കണ്ണു ദൈവം). കാട് പൂക്കുന്ന നേരത്തിന് വേണ്ടി ശബ്ദമിശ്രണം നടത്തിയ ജയദേവന് ചക്കാടത്ത്, ചെന്നൈ വൈദ്യനാഥ ഭാഗവതരെ കുറിച്ച് മൈ ഡിസ്കവറി ഓഫ് എ ലെജന്റ് എന്ന ഡോക്യുമെന്റി സംവിധാനം ചെയ്ത സൗമ്യ സദാനന്ദന് എന്നിവരാണ് ദേശീയ ചലച്ചിത്ര പുരസ്കാരം നേടിയ മറ്റ് മലയാളികള്. സംഘട്ടന സംവിധാനത്തിന് ആദ്യമായി ഏറ്റെടുത്തിയ പുരസ്കാരം പുലിമുരുകന് എന്ന ചിത്രത്തിലെ സംഘട്ടന രംഗങ്ങള് ഒതക്കിയ പീറ്റര് ഹെയ്നന് ലഭിച്ചു.

മനോജ് ജോഷിയാണ് മികച്ച സഹനടന് (ചിത്രം ദശശ്രീയ - മറാത്തി). ഭംഗലിലെ അഭിനയത്തിന് സൈറാ വാസിയെ മികച്ച സഹനടിയാക്കി തിരഞ്ഞെടുക്കപ്പെട്ടു. മറാത്തി ചിത്രമായ കാസവ് ആണ് ഏറ്റവും മികച്ച ചിത്രം. വെന്റിലേറ്റര് എന്ന മറാത്തി ചിത്രത്തിന്റെ സംവിധായകന് രാജേഷ് മസൂക്കര് ആണ് മികച്ച സംവിധായകന്. മറ്റ് പുരസ്കാരങ്ങള് :

- മികച്ച ഗാന രചയിതാവ് - വൈരമുത്തു (തമിഴ്)
- മികച്ച സംഗീത സംവിധായകന് - ബാബു പത്മനാഭ (അല്ലാമ- കന്നട)
- മികച്ച പിന്നണി ഗായകന് - സുന്ദര അയ്യര് (ജോക്കര്- തമിഴ്)
- മികച്ച പിന്നണി ഗായിക - ഇമാം ചക്രവർത്തി (പ്രാകതന് - ബംഗാളി)
- മികച്ച ബാലതാരങ്ങള് - ആദിഷ് പ്രവിണ് (കണ്ണു ദൈവം), സാജ് (ബംഗാളി), മനോഹര കെ (കന്നഡ)
- മികച്ച തമിഴ് ചിത്രം - ജോക്കര്
- മികച്ച സാമൂഹ്യ പ്രതിബദ്ധതയുള്ള ചിത്രം - പിങ്ക് (ഹിന്ദി)
- മികച്ച ജനപ്രിയ ചിത്രം - ശതമാനം ഭവതി (കന്നഡ)
- നൂതന സംവിധാനം - രാജ സുന്ദരം (ജനത ഗ്ലോബ്)
- മികച്ച നവാഗത സംവിധായകന് - ദീപ് ചൗധരി (അലിഫ്)
- ഛായാഗ്രഹണം - തിരുനാവക്കരയ്ക്ക് (24)
- പ്രൊഡക്ഷന് ഡിസൈന് - സുവിധ ചക്രവർത്തി (24)
- സ്പെഷ്യല് ഇഫക്ട്സ് - നവീന് പോള് (ശിവായ്)

മികച്ച സിനിമ സൗഹൃദ സംസ്ഥാനമായി ഉത്തര് പ്രദേശ് തിരഞ്ഞെടുക്കപ്പെട്ടപ്പോള്, ഈ വിഭാഗത്തില് ജാര്ഖണ്ഡ് പ്രത്യേക പരാമർശത്തിന് അർഹമായി. മുകുന്ദ ഭവന്, കട്വി ഹവാ, നീർജാ എന്നീ ചിത്രങ്ങള് പ്രത്യേക പരാമർശത്തിന് അർഹമായി. മികച്ച സിനിമാ നിരൂപകനുള്ള അവാർഡ് ശ്രീ. ജി. ധനന്ജയന് നേടി. എ ഫ്ളൈ ഇന് ദ കറി എന്ന പുസ്തകം രചിച്ച കെ.പി. ജയശങ്കർ, അഞ്ജലി മൊണ്ണേരിയോ എന്നിവര് മികച്ച സിനിമ ഗ്രന്ഥ വിഭാഗത്തില് പ്രത്യേക പരാമർശം നേടി. യതീന്ദ്ര മിശ്ര രചിച്ച ലത - സുർഗാധയാണ് സിനിമാ സംബന്ധിയായ മികച്ച കൃതി. മികച്ച പരിസ്ഥിതി ചിത്രമായി ദ ടൈഗർ ഹു ക്രോസ്ഡ് ദി ലൈന് തിരഞ്ഞെടുക്കപ്പെട്ടപ്പോള് ഹിന്ദി ചിത്രമായ ധനക് മികച്ച ബാലചിത്രമായും, ഹം ചിത്ര ബനാത്തേഹേ മികച്ച ആനിമേഷന് ചിത്രമായും, വാട്ടര് ഫോള്സ് മികച്ച വിദ്യാഭ്യാസ ചിത്രമായും തിരഞ്ഞെടുക്കപ്പെട്ടു.

പീച്ചൂര് ഇതര ചിത്രങ്ങളുടെ ജൂറി അദ്ധ്യക്ഷന് ശ്രീ. രാജ മിശ്രയും, രചന വിഭാഗത്തിന്റേത് ശ്രീമതി. ഭാവന സൗമ്യയുമായിരുന്നു. അടുത്ത മാസം മൂന്നിന് ന്യൂ ഡല്ഹിയില് നടക്കുന്ന ചടങ്ങില് രാഷ്ട്രപതി ദേശീയ ചലച്ചിത്ര പുരസ്കാരങ്ങള് സമ്മാനിക്കും.

